

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటి బ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి సప్తపట్టితమోధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ సప్తపట్టితమోఽధ్యాయః

బృహదశ్వ ఉవాచ

తస్మిన్నంతర్హితే నాగే ప్రయయా నైషధో నలః ।

ఋతుపర్ణస్య నగరం ప్రావిశద్ దశమేఽహని ॥ 67-1॥

స రాజానముసాతిష్ఠద్ బాహుకో ఽహమితి బ్రువన్ ।

అశ్వానాం నాహనే యుక్తః పృథివ్యాం నాస్తి మత్సమః ॥ 67-2॥

అర్థకృచ్ఛేషు చైవాహం ప్రప్లవ్యో నైపుణేషు చ ।

అన్నసంస్కారమపి చ జానామ్యవ్యైర్విశేషతః ॥ 67-3॥

యాని శిల్పాని లోకేఽస్మిన్ యచ్చైవాన్యత్ సుదుష్కరమ్ ।

సర్వం యతిష్యే తత్ కర్తుమ్ ఋతుపర్ణ భరస్వ మామ్ ॥ 67-4॥

ఋతుపర్ణ ఉవాచ

వస బాహుక భద్రం తే సర్వమేతత్ కరిష్యసి ।

శీఘ్రయానే సదా బుద్ధిః ధ్రియతే మే విశేషతః ॥ 67-5॥

స త్వమాతిష్ఠ యోగం తం యేన శీఘ్రా హయా మను ।

భవేయురశ్వాధ్యక్షోఽసి వేతనం తే శతం శతమ్ ॥ 67-6॥

త్వాముపస్థాస్యతశ్చైవ నిత్యం వార్షిణ్యజీవలా ।

వితాభ్యాం రంస్యసే సార్థం వస వై మయి బాహుక ॥ 67-7॥

బృహదశ్వ ఉవాచ

ఏవముక్తో నలస్తేన న్యవసత్ తత్ర పూజితః ।

ఋతుపర్ణస్య నగరే సహవార్షిణ్యజీవలః ॥ 67-8॥

స వై తత్రావసద్ రాజా వైదర్భీమనుచింతయన్ ।

సాయం సాయం సదా చేమం శ్లోకమేకం జగాద హ ॥ 67-9॥

క్వ ను సా క్షుత్పిసాసార్తా శ్రాంతా శేతే తపస్విని ।
స్మరంతీ తస్య మందస్య కం వా సాద్యోపతిష్ఠతి ॥ 67-10॥

ఏవం బ్రువంతం రాజానం నిశాయాం జీవలోబ్రవీత్ ।
కామేనాం శోచసే నిత్యం శ్రోతుమిచ్ఛామి బాహుక ॥ 67-11॥

ఆయుష్మన్ కస్య వా నారీ యామేవమనుశోచసి ।
తమువాచ నలో రాజా మందప్రజ్ఞస్య కస్యచిత్ ॥ 67-12॥

ఆసీద్ బహుమతా నారీ తస్యా దృఢతరం వచః ।
స వై కేనచిదర్థేన తయా మందో వ్యయుజ్యత ॥ 67-13॥

విప్రయుక్తః స మందాత్మా భ్రమత్యసుఖపీడితః ।
దహ్యామానః స శోకేన దివారాత్రమతంద్రితః ॥ 67-14॥

నిశాకాలే స్మరంస్తస్యాః శ్లోకమేకం స్మ గాయతి ।
స విభ్రమన్మహీం సర్వాం క్వచిదాసాద్య కించన ॥ 67-15॥

వసత్యనర్లస్తద్ దుఃఖం భూయ ఏవానుసంస్మరన్ ।
సా తు తం పురుషం నారీ కృచ్ఛేఽప్యనుగతా వనే ॥ 67-16॥

త్యక్తా తేనాల్పపుణ్యేన దుష్కరం యది జీవతి ।
ఏకా బాలానభిజ్ఞా చ మార్గాణామతథోచితా ॥ 67-17॥

క్షుత్పిసాసాపరీతాంగీ దుష్కరం యది జీవతి ।
శ్వాపదాచరితే నిత్యం వనే మహతి దారుణే ॥ 67-18॥

త్యక్తా తేనాల్పభాగ్యేన మందప్రజ్ఞేన మారిష ।
ఇత్యేవం నైషధో రాజా దమయంతీమనుస్మరన్ ॥
అజ్ఞాతవాసం న్యవసద్ రాజ్ఞస్తస్య నివేశనే ॥ 67-19॥

ఇతి శ్రీమన్మహాభారతే వనపర్వణి నలోపాఖ్యానపర్వణి
నలవిలాపే సప్తపష్టితమోఽధ్యాయః ॥67॥ ..



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

